

भा.कृ.अनु.प. - केन्द्रीय मात्स्यकी शिक्षा संस्थान, मुंबई में

हिन्दी पखवाड़ा 2018 का उद्घाटन समारोह का आयोजन

---

भा.कृ.अनु.प.- केन्द्रीय मात्स्यकी शिक्षा संस्थान, मुंबई में दिनांक 14 सितम्बर को हिन्दी पखवाड़ा - 2018 के उद्घाटन समारोह का आयोजन किया गया । कार्यक्रम के मुख्य अतिथि के रूप में प्रख्यात हृदय रोग विशेषज्ञ एवं रामचरितमानस एवं भागवत गीता के प्रखर वक्ता डा. आर. आर. उपाध्याय उपस्थित थे । कार्यक्रम का शुभारंभ दीप प्रज्ज्वलन एवं स्वागत गान के साथ किया गया । संस्थान के निदेशक डा. गोपाल कृष्णा ने इस सुअवसर पर स्वागत भाषण देते हुए हिन्दी की महत्ता एवं संवैधानिक दायित्वों का बोध कराया । इसके साथ ही हिन्दी को सर्वोपरि मानते हुए सभी से हिन्दी में अधिकाधिक कार्य करने की अपील की । आपने अनुवाद के बदले मौलिक लेखन पर बल दिया । डा. राजेश्वर उनियाल, उप निदेशक (राजभाषा) द्वारा संस्थान की हिन्दी प्रगति के प्रतिवेदन के साथ-साथ हिन्दी पखवाड़ा की रूपरेखा प्रस्तुत किया गया ।

मुख्य अतिथि डा. आर. आर. उपाध्याय ने रामचरितमानस के उद्धरण देते हुए राजभाषा के साथ ही जीवन के विविध पक्षों पर प्रकाश डाला । उन्होंने राजभाषा को प्रमुखता देते हुए अपनी मातृभाषा का सम्मान और उपयोग करने का आह्वान किया । उद्घाटन समारोह के अवसर पर भाषण-गीत-प्रतियोगिता का आयोजन किया गया । इस प्रतियोगिता में छात्र-छात्राओं ने विविध विषयों पर अपने ओजस्वी विचार प्रस्तुत किए । इसके साथ ही छात्र-छात्राओं ने स्वरचित कविताएं भी प्रस्तुत की ।